

மாவட்ட உரிமையியல் நீதிமன்றம், சாத்தூர்.

முன்னிலை - திருமதி.P.அனுராதா, B.A.,B.L.,
மாவட்ட உரிமையியல் நீதிபதி மற்றும்
நீதித்துறை நடுவர் எண்.1, சாத்தூர்.

2022ம் ஆண்டு நவம்பர் திங்கள் 10ம் நாள் வியாழக்கிழமை

இ.ம.எண்.02/2022

உள்

அசல் வழக்கு எண்.15/2022

1. சுப்புலட்சுமி

2. ராஜலட்சுமி

... மனுதாரர்கள்/வாதிகள்

/எதிர்/

1. தேவதாஸ்

2. போத்திராஜ்

3. சுப்புலட்சுமி

4. முருகலட்சுமி

5. குட்டி (எ) குருசாமி

6. வைரமணி

... எதிர்மனுதாரர்கள்/பிரதிவாதிகள்

இந்த மனு 27.10.2022ம் தேதி இந்நீதிமன்ற கோப்பிற்கு எடுக்கப்பட்டு என் முன்பு 03.11.2022ம் தேதி இறுதி விசாரணைக்கு வந்தபோது மனுதாரர்கள்/வாதிகள் தரப்பில் வழக்கறிஞர் திரு.எம்.இப்ராகிம்பாபு அவர்கள் ஆஜராகியும், 3, 4 எதிர்மனுதாரர்கள்/பிரதிவாதிகள் தரப்பில் வழக்கறிஞர் திரு.வி.ஏ.விஸ்வநாத் அவர்கள் ஆஜராகியும், 1, 2, 5, 6 எதிர்மனுதாரர்கள்/பிரதிவாதிகள் தோன்றா தரப்பினர்களாகியும், மனுதாரர்கள் தரப்பு மனுவுரை மற்றும் எதிர்மனுதாரர்கள் தரப்பு எதிர்உரையை நன்கு கேட்டறிந்தும், சாட்சிய சான்றாவணங்களை நன்கு பரிசீலனை செய்தும் இன்று இந்நீதிமன்றம் வழங்கும் . . .

உத்தரவு

இம்மனுவானது உரிமையியல் நடைமுறைச்சட்டம் கட்டளை 6 விதி 17 மற்றும் பிரிவு 151-ன் கீழ் அபிடவிட்டில் கண்டுள்ள காரணங்களினால், மனுவில் கண்டுள்ள விபரப்படி பிராதை சீர்திருத்தம் செய்து கொள்ள உத்தரவிடக்கோரி 27.10.2022ம் தேதி மனு தாக்கல் செய்யப்பட்டுள்ளது.

2). மனுதாரர்கள்/வாதிகள் தரப்பில் தாக்கல் செய்யப்பட்டுள்ள அபிடவிட்டு சுருக்கம்:-

வழக்கின் 1ம் எதிர்மனுதாரர்/1ம் பிரதிவாதி 27.05.2022ம் தேதியில் இறந்துவிட்டார். தாவா சொத்தை ஒட்டியுள்ள வீடும், காலியிடமும் 1ம் எதிர்மனுதாரர்/1ம் பிரதிவாதியின் மகன் போத்திராஜ்(டி2) மற்றும் மகள் விஜயலட்சுமி (டி4) ஆகியோருக்கு பாத்தியப்பட்டது. அதனால் 1ம் எதிர்மனுதாரர்/1ம் பிரதிவாதிக்கு வாரிசு ஏதும் சேர்க்க வேண்டியதில்லை. 3ம் பிரதிவாதி 1ம் பிரதிவாதியின் மனைவி ஆவார். எனவே, மனுவில் கண்டுள்ள விபரப்படி பிராதை சீர்திருத்தம் செய்து கொள்ள உத்தரவிடக்கோரி 27.10.2022ம் தேதி மனு தாக்கல் செய்து வாதிடப்பட்டது.

3). 3, 4 எதிர்மனுதாரர்கள்/பிரதிவாதிகள் தரப்பில் தாக்கல் செய்யப்பட்டுள்ள எதிருரை சுருக்கம்:-

வழக்கு நடவடிக்கையை தாமதப்படுத்த வேண்டிய காரணத்திற்காகவே மேற்படி மனுவை தாக்கல் செய்துள்ளார். ஆகையால் மனுதாரர்கள்/வாதிகள் தரப்பு மனுவானது 3, 4 எதிர்மனுதாரர்கள்/பிரதிவாதிகளின் செலவு தொகையுடன் தள்ளுபடி செய்ய வேண்டியதாகும் என்று எதிருரை தாக்கல் செய்து வாதிடப்பட்டது.

4). இந்த மனுவில் தீர்மானிக்கப்பட வேண்டிய பிரச்சனை யாதெனில் இம்மனு அனுமதிக்கக்கூடியதா? இல்லையா? என்பதைக் காண்பதேயாகும்.

5). மனுதாரர்கள் மற்றும் எதிர்மனுதாரர்கள் தரப்பில் எவ்வித வாய்மொழி சாட்சியமும், ஆவண சாட்சியமும் இல்லை.

6). இருதரப்பு வாதங்களும் கேட்கப்பட்டது. அபிடவிட்டு, எதிருரை மற்றும் வழக்கு கோப்பு பரிசீலிக்கப்பட்டது.

7). தீர்வு:-

மனுதாரர்களால் தாக்கல் செய்யப்பட்டிருக்கும் மனுவும் அது குறித்து வாதிடப்பட்டதும் ஏற்புடையதாக உள்ளது. எதிர்மனுதாரர்கள் தரப்பில் தாக்கல் செய்யப்பட்டிருக்கும் எதிர்உரையும் அது குறித்து வாதிடப்பட்டதும் இந்த மனுவில்

இந்த சூழ்நிலையில் இந்த வழக்கில் ஏற்படையதாக இல்லை. தரப்பினர் ஒருவர் இறந்துவிட்டதால் அவரது இறப்பு குறித்து அசல் வழக்கில் பதிவு செய்து உரிய சீர்திருத்தம் மேற்கொள்ள வேண்டியது அவசியமாயும், நியாயமாயும் உள்ளது. இந்த வழக்கில் மனுதாரர்களால் மனுவில் கண்டுள்ள விபரப்படி பிராதை சீர்திருத்தம் செய்து கொள்ள உத்தரவிடக்கோரி 27.10.2022ம் தேதி தாக்கல் செய்யப்பட்டிருக்கும் இந்த மனுவினை தள்ளுபடி செய்யும்பட்சத்தில் மனுதாரர்களுக்கு தங்களது தரப்பை நிரூபணம் செய்ய முடியாமல் போய் ஈடு செய்ய முடியாத இழப்பும் நஷ்டமும் ஏற்படக்கூடும். மேலும், இம்மனுவினை தள்ளுபடி செய்யும்பட்சத்தில் இவ்வழக்கு சம்பந்தமான வேறு வழக்குகளும் எழக்கூடும். மனுதாரர்களால் தாக்கல் செய்யப்பட்டிருக்கும் இம்மனுவினை அனுமதிக்கும்பட்சத்தில் எதிர்மனுதாரர்களுக்கு எவ்வாறு இழப்பு ஏற்படும் என்பது குறித்து எதிர் உரையில் எதிர்மனுதாரர்கள் குறிப்பிட்டு கூறவில்லை. எனவே மனுதாரர்களால் தாக்கல் செய்யப்பட்டிருக்கும் இந்த மனுவினை அனுமதிக்க வேண்டியது நீதியின்பால் அவசியமாயும், நியாயமாயும் உள்ளது என இந்த நீதிமன்றம் முடிவு செய்து மனுதாரர்களால் தாக்கல் செய்யப்பட்டிருக்கும் இந்த மனுவினை அனுமதித்து உத்தரவிடுகிறது.

இறுதியாக, இவ்வழக்கில் தாக்கல் செய்யப்பட்டிருக்கும் மனு, எதிருரை வாதுரைகள் நீதியின்பால் கொண்ட அக்கறை ஆகியவற்றை கருத்திற்கொண்டு மனுவில் கண்டுள்ள விபரப்படி பிராதை சீர்திருத்தம் செய்து கொள்ள உத்தரவிடக்கோரி 27.10.2022ம் தேதி மனுதாரர்களால் தாக்கல் செய்யப்பட்டிருக்கும் இம்மனுவினை அனுமதித்து இந்த நீதிமன்றம் உத்தரவிடுகிறது. மனுவின் தன்மை கருதி செலவு தொகை யாதுமில்லை.

இந்த உத்தரவு என்னால் கருக்கெழுத்து தட்டச்சுருக்கு சொல்லப்பட்டு அவரால் கணினியில் தட்டச்சு செய்யப்பட்டு என்னால் சரிபார்த்து பிழைநீக்கம் செய்யப்பட்டு 2022ம் ஆண்டு நவம்பர் திங்கள் 10ம் நாள் இத்திறந்த நீதிமன்றத்தில் அவையறிய பகரப்பட்டது.

மாவட்ட உரிமையியல் நீதிபதி
சாத்தூர்.

மனுதாரர்கள்/வாதிகள் தரப்பு சாட்சிகள், சான்றாவணங்கள்:- இல்லை
எதிர்மனுதாரர்கள்/பிரதிவாதிகள் தரப்பு சாட்சி சான்றாவணங்கள்:- இல்லை

மாவட்ட உரிமையியல் நீதிபதி
சாத்தூர்.